

जनसंपर्क कार्यालय
जामिया मिल्लिया इस्लामिया

29 दिसंबर, 2021

प्रेस विज्ञप्ति

परिसर में कोविड उचित व्यवहार पालन के लिए जामिया कुलपति का सख्त निर्देश

जामिया मिल्लिया इस्लामिया (जेएमआई) की कुलपति प्रो नजमा अख्तर ने विश्वविद्यालय के सभी छात्रों और कर्मचारियों को निर्देश दिया है कि वे राष्ट्रीय राजधानी में कोविड -19 और इसके नए प्रकार के ओमिक्रॉन मामलों में वृद्धि को देखते हुए कोविड उचित व्यवहार का सख्ती से पालन करें। इस संबंध में कल रजिस्ट्रार, जामिया द्वारा एक कार्यालय आदेश जारी किया गया है।

विश्वविद्यालय में आने वाले लोगों को बिना शारीरिक संपर्क के अभिवादन करने, शारीरिक दूरी बनाए रखने और 'कोविड प्रोटोकॉल' का पालन के निर्देश दिए गए हैं। उन्हें स्कूल और विश्वविद्यालय कैम्पस में हर समय और सभी जगहों पर इन दिशानिर्देशों का पालन करने के लिए कहा गया है।

मानद निदेशक खेल-कूद एवं क्रीड़ा, जामिया की सिफारिश पर और एनसीटी दिल्ली सरकार से प्राप्त निर्देशों के अनुसार, कुलपति ने विश्वविद्यालय के नवाब मंसूर अली खान स्पोर्ट्स कॉम्प्लेक्स में जिमनेज़ियम/ इनडोर गतिविधियों को भी अगले आदेश तक बंद करने का निर्देश दिया है।

जनसंपर्क कार्यालय

जामिया मिल्लिया इस्लामिया